

“अलाए अजु चोदहं वरिहिय पूरा थिया या अजां कुझु दींह रहियल आहिनि?” मथे माड़ी अ चढ़ी व्याकुलु चित सां दखण दे निहारे मिठी अमां पंहिजी सहेली अ खां पुछे थी। अई भेण ! हिन ईदड़ पथिक खां त पुछी आ त किथां थो अचे। खेसि मुंहिजा बटोही बचा त कोन मिलिया ? वरी वीचार करे आंडिरियुनि ते दींह गणे मांदी थी वेई। हीयें में हाराए सोचण लगी त हाय ! हाय ! मूं निमाणी अ जा व्याकुलिता जा दींह बि विधाता केदा न वदा कया आहिनि जो पूराई न था थियनि। सभु मुंहिजे खोटे भाग जो ई फलु आहे। कंहि खे दोहु द्रियां ? इएं सोचे अमड़ि जे नेणनि मां आंसनि जी धारा वहण लगी। मुंहिजा सुकुमार बचा बन में ऐं मां अभागिणि हिति महलनि में अजां जी रही आहियां। मुंहिजा निर्लज प्राण बि निठुर थी सुमिही पिया आहिनि। भायां थी त मुंहिजे कठोर चित ठाहिण लाइ विधाता खे शायद वज्र हथि आयो जा अहिड़ा कठोर ठाहिया अथसि मुंहिजा प्राण ऐं कलेजो। वाह विधाता वाह ! शाबाशि अथई। इन लाइ मां ई तोखे मिलियसि। शल खुशि हुजनि मुंहिजा लाल।